

अधिकार अभिलेख/नकाशाची नक्कल वितरणातून प्राप्त होणाऱ्या निधीची रक्कम SBI e pay Online मार्फत स्विकारण्यासाठी जमाबंदी आयुक्त आणि संचालक, भूमि अभिलेख, महाराष्ट्र राज्य, पुणे येथे स्वतंत्र बँक खाते (Depository Account) उघडण्यास मान्यता देण्याबाबत...

महाराष्ट्र शासन
महसूल व वन विभाग
शासन निर्णय क्रमांक: संकिर्ण-२०१८/प्र.क्र.३९७/ल-१
पहिला मजला, मुख्य इमारत, मंत्रालय,
मादाम कामा मार्ग, हुतात्मा राजगुरु चौक, मुंबई-४०००३२.
दिनांक : ३१ जानेवारी, २०१९

वाचा :-

- १) जमाबंदी आयुक्त आणि संचालक भूमि अभिलेख, महाराष्ट्र राज्य, पुणे यांचेकडील पत्र क्रमांक राभूअआका-४/स्वीय प्रपंजी/२०१८, दिनांक २६.०८.२०१८
- २) जमाबंदी आयुक्त आणि संचालक भूमि अभिलेख, महाराष्ट्र राज्य, पुणे यांचेकडील पत्र क्रमांक राभूअआका-४/SBI e pay/२०१८, दिनांक २७.१२.२०१८

प्रस्तावना :-

राज्यात डिजीटल इंडिया लँड रेकॉर्ड मॉडर्नायझेशन कार्यक्रमाची अंमलबजावणी महाभूमी प्रकल्प व्यवस्थापन संस्थेमार्फत सुरु आहे. या कार्यक्रमांतर्गत भूमि अभिलेख विभागाकडून अधिकार अभिलेखांचे संगणकीकरण, स्कॅनिंग नकाशांचे डिजीटायझेशन, इत्यादी सारखी अनेक उपक्रम राबविण्यात येत आहेत. अधिकार अभिलेखांच्या संगणकीकृत नक्कलांच्या ऑनलाईन वितरणातून मिळणारी रक्कम/उत्पन्न जमा करण्यासाठी जमाबंदी आयुक्त आणि संचालक, भूमि अभिलेख, महाराष्ट्र राज्य, पुणे यांच्या नावे स्वीय प्रपंजी लेखा (PLA) खाते उघडण्याबाबतची कार्यवाही करण्यात येत आहे. स्वीय प्रपंजी लेखा (PLA) खात्यात अशी Online रक्कम थेट जमा/स्विकारता येत नसल्याने सदर रकमा स्विकारण्यासाठी जमाबंदी आयुक्त आणि संचालक, भूमि अभिलेख, महाराष्ट्र राज्य, पुणे यांना स्वतंत्र बँक खाते (Depository Account) नेटबँकींगच्या सुविधेसह स्टेट बँक ऑफ इंडिया, मुख्य शाखा, पुणे येथे उघडण्यास परवानगी देण्याची बाब शासनाच्या विचाराधीन होती. याबाबत शासनाने खालीलप्रमाणे निर्णय घेतला आहे.

शासन निर्णय :-

१. डिजीटल इंडिया लँड रेकॉर्ड मॉडर्नायझेशन कार्यक्रमाची अंमलबजावणी महाभूमी प्रकल्प व्यवस्थापन संस्थेमार्फत सुरु आहे. या कार्यक्रमात राबविण्यात येणाऱ्या उपक्रमासंदर्भात अधिकार अभिलेखांच्या संगणकीकृत नक्कलांच्या ऑनलाईन वितरणातून मिळणारी रक्कम/उत्पन्न जमाबंदी आयुक्त आणि संचालक, भूमि अभिलेख, महाराष्ट्र राज्य, पुणे यांच्या नावे उघडण्यात येणाऱ्या स्वीय प्रपंजी लेखा (PLA) खात्यात अशी Online रक्कम थेट जमा करता/स्विकारता येत नाही. त्यामुळे सदर रकमा स्विकारण्यासाठी जमाबंदी आयुक्त आणि संचालक, भूमि अभिलेख, महाराष्ट्र राज्य, पुणे यांना स्वतंत्र बँक खाते (Depository Account) नेटबँकींगच्या सुविधेसह स्टेट बँक ऑफ इंडिया, मुख्य शाखा, पुणे येथे उघडण्यास खालील अटीचे पालन करण्याच्या अधीन शासन मान्यता देण्यात येत आहे. तसेच शासन वेळोवेळी देईल त्या सूचनांची अंमलबजावणी करणे बंधनकारक राहील.

i) जमाबंदी आयुक्त आणि संचालक, भूमि अभिलेख, महाराष्ट्र राज्य, पुणे यांना स्वतंत्र बँक खाते (Depository Account) नेटबँकींगच्या सुविधेसह स्टेट बँक ऑफ इंडिया, मुख्य शाखा, पुणे येथे उघडण्यात येणाऱ्या बँक खात्याचा वापर केवळ प्राप्त नक्कल फी ऑनलाईन जमा करून घेण्यासाठी करण्यात यावी. प्रत्येक मागील सप्ताहात जमा झालेली सदर रक्कम ही पुढील सप्ताहाच्या पहिल्या कामाच्या दिवशी स्वीय प्रपंजी लेखा खात्यामध्ये (कार्यान्वीत झाल्यानंतर) जमा करण्यात यावी.

ii) सदर चालू बँक खात्यातील अखर्चित रकमा शासनाकडे समायोजित करणे आवश्यक राहिल.

iii) सदर बँक खात्यातील व्यवहाराचे मासिक/तिमाही ताळमेळ करणे तसेच लेखा परिक्षण करणे आवश्यक राहिल. व त्याबाबचा अहवाल शासनास सादर करणे बंधनकारक राहिल.

iv) सदर बँक खाते बंद करण्यात आल्यास त्यामधील शिल्लक रकमेचा ताळमेळ घेऊन शिल्लक अखर्चित रक्कम योग्य त्या शासन लेखाशिर्षाखाली जमा करण्याबाबत स्वतंत्रपणे कळविण्यात येईल.

२. जनतेच्या माहितीसाठी सदर शासन निर्णयास जिल्हास्तरावर तसेच तालुकास्तरावर व्यापक प्रसिध्दी देण्यात यावी. याबाबतची जबाबदारी जिल्हास्तरावर जिल्हाधिकारी यांची तसेच तालुकास्तरावर तहसिलदार यांची राहिल.

३. हा शासन निर्णय वित्त विभागाच्या अनौपचारिक संदर्भ क्र.११/१९/को.प्र-५, दि.१७.०१.२०१९ अन्वये दिलेल्या सहमतीने निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१९०१३११५१४०३१५१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(डॉ.संतोष भोगले)

सह सचिव

प्रति,

१. मा.राज्यपाल यांचे सचिव, राजभवन, मलबार हिल, मुंबई
२. मा.मुख्यमंत्री यांचे प्रधान सचिव, मंत्रालय, मुंबई ४०००३२
३. सर्व मा. मंत्री/ मा.राज्यमंत्री यांचे खाजगी सचिव, मंत्रालय, मुंबई ४०००३२
४. मा. अध्यक्ष, विधानसभा यांचे खाजगी सचिव, विधान भवन, मुंबई
५. मा. सभापती, विधानपरिषद यांचे खाजगी सचिव, विधान भवन, मुंबई
६. मा. उपाध्यक्ष, विधानसभा यांचे खासगी सचिव, विधान भवन, मुंबई
७. उपसभापती, विधानपरिषद यांचे खाजगी सचिव, विधान भवन, मुंबई
८. मा. विरोधी पक्षनेता (विधानपरिषद) यांचे खाजगी सचिव, विधान भवन, मुंबई
९. मा. विरोधी पक्षनेता (विधानसभा) यांचे खाजगी सचिव, विधान भवन, मुंबई

१०. मा.मुख्य सचिव , महाराष्ट्र शासन, मंत्रालय, मुंबई
११. अपर मुख्य सचिव (वित्त विभाग), मंत्रालय, मुंबई
१२. अपर मुख्य सचिव (नियोजन विभाग), मंत्रालय, मुंबई
१३. जमाबंदी आयुक्त आणि संचालक, भूमि अभिलेख, महाराष्ट्र राज्य, पुणे
१४. महालेखापाल ½ (लेखा व अनुज्ञेयता / लेखा परिक्षण) महाराष्ट्र राज्य, मुंबई/नागपूर
१५. महालेखापाल (वाणिज्यिक लेखा परिक्षा) मुंबई
१६. अधिदान व लेखा अधिकारी, मुंबई
१७. निवासी लेखा परिक्षण अधिकारी, मुंबई
१८. निवड नस्ती